



அக்டோபர் - 31

TNPSC துளிகள்

- ❖ மத்திய சுகாதாரம் & குடும்பநலத் துறை அமைச்சர் மாண்சுக் மாண்டவ்யா, 6வது இந்தியத் தேசிய சூத்திரங்கள் பதிவேட்டினை வெளியிட்டார்.
 - இந்தியாவில் மருந்துப் பொருட்களைப் பகுத்தறிந்துப் பயன்படுத்துவதை ஊக்குவிப்பதற்காக வேண்டி இந்திய மருந்தகக் குழுவினால் இந்தப் பதிவேடானது வெளியிடப் பட்டது.

தமிழ்நாடு செய்திகள்

இலங்கைத் தமிழர் நலனுக்கான ஆலோசனைக் குழு

- ❖ இலங்கைத் தமிழர் நலனுக்காக ஒரு ஆலோசனைக் குழுவினை அமைக்க தமிழக அரசு ஆணை ஒன்றைப் பிறப்பித்தது.
- ❖ 20 உறுப்பினர்கள் அடங்கிய இந்த ஆலோசனைக் குழுவானது தமிழ்நாடு சிறுபான்மையினர் நலன் மற்றும் அயல்நாட்டுத் தமிழர் நலத் துறை அமைச்சர் செஞ்சி K.S. மஸ்தான் அவர்களுடைய தலைமையில் அமைக்கப்பட்டுள்ளது.
- ❖ மனுராஜ் சண்முகசுந்தரம் இந்த ஆலோசனைக் குழுவின் துணைத் தலைவர் ஆவார்.
- ❖ முகாம்களின் உள்கட்டமைப்பு, அடிப்படை வசதிகளை மேம்படுத்துதல், கல்வி மற்றும் சமூகப் பாதுகாப்பு உதவிகளை வகைப்படுத்துதல், தேசியம் மற்றும் இலங்கைக்குத் திருப்பி அனுப்புதல் போன்ற நடவடிக்கைகளை இந்த ஆலோசனைக் குழு மேற்பார்வையிடும் என அரசு கூறியது.

தேசியச் செய்திகள்

CII ஆசியா சுகாதார உச்சி மாநாடு - 2021

- ❖ மத்திய சுகாதார மற்றும் குடும்பநலத் துறை அமைச்சர் டாக்டர் மாண்சுக் மாண்டவ்யா 2021 ஆம் ஆண்டு CII ஆசிய சுகாதார உச்சி மாநாட்டில் பங்கேற்றார்.
- ❖ இரண்டு நாட்கள் அளவிலான இந்த உச்சி மாநாட்டின் கருத்துரு, "சிறப்பான நாளைக்காக சுகாதார நலனை மாற்றியமைத்தல்" என்பதாகும்.
- ❖ இந்தியத் தொழில்துறைக் கூட்டமைப்பானது, நோயாளிகளுக்குக் கிடைக்கும் பயன்கள் மற்றும் அத்துறையின் அனுபவங்களை மேம்பட்ட முறையில் வழங்கும் டிஜிட்டல் பரிமாற்றங்களின் மீதான சிறப்பு கவனத்துடன், சுகாதாரச் சேவையினை வழங்குவதில் இந்தியா மற்றும் உலக நாடுகள் எதிர்கொள்ளும் மிக முக்கியச் சவால்கள் குறித்து விவாதிப்பதற்கான ஒரு மையப்படுத்தப்பட்ட மன்றத்தினை வழங்குவதற்காக இந்த உச்சி மாநாட்டினை ஏற்பாடு செய்துள்ளது.
- ❖ "தவாய் பி கதாய் பி" மற்றும் "தோ கஜ் கி தூரி, மஸ்க் ஹை சரூரி" போன்ற இயக்கங்கள் நாட்டின் மக்களை எவ்வாறு சென்றடைந்தன என்பது பற்றியும் நாட்டில் கோவிட்-19 தொற்றைக் கட்டுப்படுத்த அவை எவ்வாறு உதவியது என்பது பற்றியும் மத்திய அமைச்சர் இதில் குறிப்பிட்டார்.

ஆளுகைத் திறனில் முன்னணியிலுள்ள மாநிலங்கள்

- ❖ பொது விவகாரங்கள் மையத்தினால் வெளியிடப்பட்ட ஆளுகைச் செயல்திறன் மீதான சமீபத்திய ஒரு அறிக்கையில் கேரளா, தமிழ்நாடு மற்றும் தெலங்கானா ஆகியவை முன்னணி மாநிலங்களாக உள்ளன.
- ❖ 2020 ஆம் ஆண்டிற்கான தரவரிசையுடன் ஒப்பிடுகையில் ஆந்திரப் பிரதேசத்தைப் பின்னுக்குத் தள்ளி தெலங்கானா மாநிலம் 3வது இடத்தைப் பெற்றுள்ளது.
- ❖ ஜார்க்கண்ட மாநிலமானது இந்த ஆண்டு 15வது இடத்திலிருந்து 9வது இடத்திற்கு முன்னேறியுள்ளது.
- ❖ இந்தக் குறியீட்டில் இடம் பெற்ற சிறு மாநிலங்களில் சிக்கிம், கோவா மற்றும் மிசோரம் ஆகியவை முன்னணியாளர்களாக உருவெடுத்துள்ளன.
- ❖ ஒன்றியப் பிரதேசங்களில் புதுச்சேரி, ஜம்மு & காஷ்மீர் மற்றும் சண்டிகர் ஆகியவை முன்னணியாளர்களாக உருவெடுத்துள்ளன.
- ❖ பொது விவகாரங்கள் மையமானது பெங்களூருவில் அமைந்துள்ள ஒரு இலாப நோக்கமற்ற ஆலோசனை சேவை வழங்கும் அமைப்பாகும்.



PUBLIC AFFAIRS CENTRE

Committed to good governance

சர்தாக்

- ❖ 'சர்தாக்' எனப்படும் புதிய இந்திய கடலோரக் காவற்படைக் கப்பலானது இணைக்கப் பட்டுள்ளது.
- ❖ இது குஜராத்தில் உள்ள போர்பந்தர் என்னுமிடத்தில் நிறுத்தப்படும்.
- ❖ இந்தக் கப்பல் இணைக்கப்பட்ட நடவடிக்கையானது இந்தியாவின் கடல்சார் பாதுகாப்பு மற்றும் தேசப் பாதுகாப்பிற்கு ஒரு முக்கிய ஊக்கமாக உள்ளது.



தேசியப் பாதுகாப்பு மீதான புனே பேச்சுவாத்தை

- ❖ தேசியப் பாதுகாப்பு மீதான வெது புனே பேச்சுவார்த்தையானது (2021) புனே சர்வதேச மையத்தினால் தொடங்கப்பட்டது.
- ❖ 'பேரிடர் மற்றும் பெருந்தொற்றுக் காலங்களில் தேசியப் பாதுகாப்பிற்கான தயார் நிலை' என்ற ஒரு கருத்துருவின் கீழ் இது ஏற்பாடு செய்யப்பட்டது.
- ❖ இந்தச் சந்திப்பின்போது, இந்தியத் தேசியப் பாதுகாப்பு மீது பேரிடர்கள் மற்றும் பெருந்தொற்றுகளின் தாக்கங்கள் குறித்து பங்கேற்பாளர்கள் விவாதிப்பர்.
- ❖ பேரிடர் தொடர்பான உத்திகளையும் அவர்கள் பரிந்துரைப்பர்.
- ❖ இந்தப் பேச்சுவார்த்தையானது, புதுடெல்லியின் கொள்கை தொலைநோக்கு அறக் கட்டளை, மேம்பட்ட உத்திசார் ஆய்விற்கான மையம் மற்றும் சண்டிகரின் தீர்ப்பாய அறக்கட்டளை (தி டிரிப்யூன் டிரஸ்ட்) ஆகியவற்றுடன் இணைந்து புனே சர்வதேச மையத்தினால் நடத்தப்படுகிறது.



28th & 29th October 2021

National Security Preparedness in the age of Disasters and Pandemics

Session 1: Disaster Risk Reduction as Part of National Security

28th October, 12.00 noon – 1.30 pm

Session Chair



Gen. N. C. Vij
Former Vice-Chairman, National Disaster Management Authority

Panellists



Mr. K. M. Singh
Vice-President, Policy Perspectives Foundation



Mr. Pradyot C. Haldar
President, Policy Perspectives Foundation

7 உறுப்பினர்கள் கொண்ட பொருளாதார ஆலோசனைக் குழு - மறுசீரமைப்பு

- ❖ மத்திய அரசனாது பிரதமருக்கான 7 உறுப்பினர்கள் கொண்ட பொருளாதார ஆலோசனைக் குழுவினை மறுசீரமைத்துள்ளது.
- ❖ இந்தக் குழுவின் தலைவராக பிபேக் தேப்ராய் தொடர்ந்து செயல்படுவார்.
- ❖ 2017 ஆம் ஆண்டு செப்டம்பர் மாதத்தில் 2 ஆண்டு காலத்திற்கு நிறுவப்பட்ட இந்தக்

குழுவானது முந்தையப் பிரதமருக்கான பொருளாதார ஆலோசனைக் குழுவிற்குப் பதிலாக நிறுவப் பட்டது.



சர்வதேசச் செய்திகள்

மெட்டா

- ❖ பேஸ்புக் நிறுவனமானது தனது தலைமை நிறுவனத்தின் பெயரை மாற்றுகிறது.
- ❖ தனது சிக்கலான சமூக வலைதளத்தின் மேம்பட்ட புதிய வலைதளத்தினை வழங்கச் செய்வதற்காக 'மெட்டா' என்று தனது பெயரை மாற்றியுள்ளது.
- ❖ பேஸ்புக், இன்ஸ்டாகிராம் மற்றும் வாட்ஸ்அப் ஆகிய ஊடகங்கள் தனது பெயர்களை இந்தப் பெயரின் கீழ் வைத்து இயங்கும்.



பசுமை இல்ல வாயு அறிக்கை

- ❖ உலக வானிலை அமைப்பானது சமீபத்தில் தனது பசுமை இல்ல வாயு அறிக்கையினை வெளியிட்டது.
- ❖ வளிமண்டலத்தில் வெப்பத்தினை உட்கிரக்கும் பசுமை இல்ல வாயுக்களின் அளவானது 2020 ஆம் ஆண்டில் மீண்டும் புதிய உச்சத்தை எட்டியுள்ளதாக இந்த அறிக்கை கூறுகிறது.
- ❖ வருடாந்திர அதிகரிப்பு வீதமானது 2011-20 காலத்தின் சராசரியை விட அதிகமாக

இருந்தது.

- ❖ இந்தப் போக்கானது 2021 ஆம் ஆண்டிலும் தொடர்ந்ததாக அந்த அறிக்கை கூறுகிறது.
- ❖ 2020 ஆம் ஆண்டில் கார்பன் டை ஆக்சைடன் செறிவு 413.2 ppm ஆக உயர்ந்தது.
- ❖ இது தொழிற்துறைக் காலத்திற்கு முந்தைய நிலையில் 149% ஆகும்.



WORLD
METEOROLOGICAL
ORGANIZATION



GLOBAL
ATMOSPHERE
WATCH

WMO GREENHOUSE GAS BULLETIN

The State of Greenhouse Gases in the Atmosphere Based on Global Observations through 2020

சினிஸியோன் பிட்டிரீம் எரிபொருள் கல மின் நிலையம்

- ❖ தென்கொரியா நாடானது சினிஸியோன் பிட்டிரீம் எரிபொருள் கல மின் நிலையத்தின் நிறைவு விழாவை அறிவித்தது.
- ❖ மொத்தம் 7 8MW திறனுடைய இந்த மின் நிலையமானது POSCO எனர்ஜி மற்றும் தூசன் பியூல் செல் ஆகியவை வழங்கிய எரிபொருள் கலன்களைக் கொண்டு 2017 ஆம் ஆண்டு முதல் 4 கட்டங்களாக கட்டப்பட்டது.
- ❖ இது தற்போது செயல்பாட்டிலுள்ள உலகின் மிகப்பெரிய எரிபொருள் கலமின் நிலையமாகும் (fuel cell power plant).
- ❖ மற்ற மின் உற்பத்தி மையங்களைப் போலல்லாமல், ஹைட்ரஜன் எரிபொருள் கலன்கள் அதிக வெப்பநிலையின் மூலம் மின்சாரத்தை உற்பத்தி செய்யாது என்பதால் இது குறைந்த அளவு நைட்ரஜன் ஆக்சைடுகள் மற்றும் சல்பர் ஆக்சைடுகளை மட்டுமே வெளியிடும்.

அதிபர் தேர்தல்களுக்கான சர்வதேசக் கண்காணிப்பு அமைப்பு

- ❖ இந்தியத் தலைமை தேர்தல் ஆணையரான சுசீல் சந்திரா, அதிபர் தேர்தலை மேற்பார்வையிடுவதற்காக உஸ்பெகிஸ்தான் நாட்டிற்குச் செல்லும் 3 உறுப்பினர்கள் கொண்ட ஒரு குழுவிற்குத் தலைமை தாங்கினார்.
- ❖ உஸ்பெகிஸ்தான் அதிபரான சவ்கத் மிரிசியோயூவ் 80%க்கும் அதிகமான வாக்குகள் பெற்று அந்த நாட்டின் தேர்தலில் வெற்றி பெற்றுள்ளார்.
- ❖ இவர் மீண்டும் 4 ஆண்டு காலப் பதவிக்குத் தேர்ந்தெடுக்கப்பட்டுள்ளார்.

சுற்றுச்சூழல் செய்திகள்

உலகப் பருவநிலைத் தொழில்நுட்ப முதலீட்டின் போக்கு

- ❖ 2016 முதல் 2021 ஆம் ஆண்டு வரையிலான காலகட்டத்திற்கான பருவநிலை தொழில் நுட்ப முதலீட்டின் அடிப்படையில் மதிப்பிடப்பட்ட 10 முன்னணி நாடுகளில் இந்தியா 9வது இடத்தைப் பெற்றுள்ளது.
- ❖ லண்டன் & பார்ட்னர்ஸ் மற்றும் அதன் இணை அமைப்புகளால் வெளியிடப்பட்ட "பாரீஸ் உடன்படிக்கையின் முதல் 5 ஆண்டுகளில்: உலகப் பருவநிலைத் தொழில்

நுட்ப முதலீட்டின் போக்கு" என்ற அறிக்கையின் படி இது கூறப்பட்டுள்ளது.

- ❖ இந்தியப் பருவநிலைத் தொழில்நுட்ப நிறுவனங்களானது இந்தக் காலகட்டத்தில் துணிகர முதலீட்டு நிதியில் 1 பில்லியன் டாலர்களைப் பெற்றுள்ளன.
- ❖ இந்தப் பட்டியலில் அமெரிக்கா முதலிடத்திலும் சீனா 2வது இடத்திலும் உள்ளன.

முக்கிய தினங்கள்

உலக சேமிப்பு தினம் - 30 அக்டோபர்

- ❖ இது உலக சிக்கன தினம் எனவும் அழைக்கப்படுகிறது.
- ❖ உலக மக்களுக்குச் சேமிப்பு பற்றிய ஒரு சிந்தனையை ஊக்குவிப்பதற்காகவும் பொருளாதாரம் மற்றும் ஒரு தனி நபருடன் அது கொண்டுள்ள தொடர்பை தெரிவிப்பதற்காகவும் வேண்டி இந்த தினமானது அனுசரிக்கப்படுகிறது.
- ❖ இந்த தினமானது இத்தாலியிலுள்ள மிலன் எனுமிடத்தில் 1934 ஆம் ஆண்டில் நடைபெற்ற முதலாவது சர்வதேச சேமிப்பு வங்கி மாநாட்டின் போது நிறுவப்பட்டது.



உலக நகரங்கள் தினம் - 31 அக்டோபர்

- ❖ ஐக்கிய நாடுகள் பொதுச் சபையானது 2013 ஆம் ஆண்டில் இத்தினத்தினை அறிவித்தது.
- ❖ இத்தினமானது உலக நகரமயமாக்குதலில் சர்வதேசச் சமுதாயங்களின் ஆர்வத்தைப் பெருமளவில் தூண்டும் என்று எதிர்பார்க்கப்படுகிறது.
- ❖ இது உலகம் முழுவதும் நிலையான நகர மேம்பாட்டினைக் கொண்டு வருவதற்கான பங்களிப்பு மற்றும் நகரமயமாதலின் சவால்களை எதிர்கொள்வதற்கான வாய்ப்பு ஆகியவற்றைப் பெறுவதில் நாடுகளை ஒரு முற்போக்கான ஒத்துழைப்பில் ஈடுபடச் செய்கிறது.
- ❖ 2021 ஆம் ஆண்டிற்கான உலக நகரங்கள் தினத்தின் உலகளாவியக் கருத்துரு, "பருவநிலை நெகிழ்திறனுக்கு ஏற்ப நகரங்களை மாற்றியமைத்தல்" என்பதாகும்.
- ❖ இது ஐக்கிய நாடுகளின் மனித வாழ்விடத் திட்டத்தால் (ஐக்கிய நாடுகள் வசிப்பிடம்) அனுசரிக்கப் படுகின்றது.



World Cities Day

October 31, 2021

BETTER CITY, BETTER LIFE

Adapting Cities for Climate Resilience

— LUXOR, EGYPT —

தேசிய ஒற்றுமை தினம் - 31 அக்டோபர்

- ❖ இத்தினமானது சர்தார் வல்லபாய் படேல் அவர்களின் பிறந்த நாள் கொண்டாட்டத்தைக் குறிக்கும் ஒரு தினமாகும்.
- ❖ இது ராஷ்டிரிய ஏக்தா திவாஸ் எனவும் அழைக்கப்படுகிறது.
- ❖ இத்தினமானது முதன்முதலில் 2014 ஆம் ஆண்டில் சர்தார் வல்லபாய் படேல் அவர்களின் பிறந்த நாளைக் கொண்டாடும் வகையில் தொடங்கப்பட்டது.

